

दीर्घतमा औचथ्यः। अग्निः। उष्णिक्

पुरु त्वा दाश्वान्वोचेऽरिरग्ने तव स्विदा। तोदस्येव शरण आ महस्य ॥ १.१५०.०१

अग्ने । महस्य- महात्मनः । तोदस्य- आचार्यस्य । आ- आभिमुख्येन । शरणे- प्रपत्तौ । इव । तव- तुभ्यम् । स्विद्- एव । आ- आभिमुख्येन । दाश्वान्- दास्यन् । त्वा- त्वां प्रति । पुरु- बह्वीः स्तुतीः । वोचे- वदामि ॥१॥

अनिनस्य धनिनः प्रहोषे चिदररुषः। कदा चन प्रजिगतो अदेवयोः ॥ १.१५०.०२

अनिनस्य- अस्वामिनः । तव दासस्येति भावः । धनिनः- हव्यवतः । प्रहोषे- यज्ञाय । अररुषः- दातुमशक्तस्य । प्रजिगतः- किन्तु प्रकर्षेण स्तुवतः । अदेवयोः- देवविश्लेषरहितस्य मम । कदा चन- कदापि न । चशब्दः समुच्चये नशब्दो निषेधे । वि- सद्भावनां मत्तो वियोजय । कर्मयज्ञं कर्तुमशक्तस्यापि केवलमन्त्रजपेणानुग्रहो भवतीति भावः । ॥२॥

स चन्द्रो विप्र मर्त्यो महो ब्राधन्तमो दिवि। प्रप्रेत्ते अग्ने वनुषः स्याम ॥ १.१५०.०३

विप्र- मेधाविन् । सः- भवदुपासकः । मर्त्यः- मनुष्यः । महः- महतोपि । ब्राधन्तमः- प्रवृद्धतमः । दिवि- स्वर्गे भवति । अग्ने । ते- भवतः । इत्- एव । प्र- प्रकर्षेण । वनुषः- आश्रिताः । स्याम- भवाम ॥३॥